

பிப்ரவரி - 09

TNPSC துளிகள்

- ❖ சர்வதேச கிரிக்கெட் மன்றமானது, ICCயின் 2021 ஆம் ஆண்டிற்கான சிறந்த ஆண் கிரிக்கெட் வீரருக்கான சர் கேர்ஃபீல்டு சோபெர்ஸ் கோப்பையினைப் பாகிஸ்தானிய வேகப் பந்து வீச்சாளர் சாஹீன் அஃப்ரிதி என்பவருக்கு வழங்குவதாக அறிவித்து உள்ளது.
- ❖ வடக்கு அட்லாண்டிக் ஒப்பந்த அமைப்பினை சாராத ஒரு முக்கிய நட்பு நாடாக கத்தார் நாட்டினை அறிவிக்க அமெரிக்கா முடிவு செய்துள்ளது.
 - இது அதன் இருதரப்பு உறவுகளின் ஒரு முக்கியத்துவத்தினைப் பிரதிபலிக்கும் முடிவாகும்.
- ❖ ஈஃபில் கோபுரத்தை விட 4 மடங்கு பெரியது என மதிப்பிடப்பட்ட ஒரு மாபெரும் குறுங் கோளானது புவியை நெருங்கி வருவதோடு அது மார்ச் மாதத்தில் புவியின் அருகே கடந்து செல்லும்.
 - 138971 (200 CB21) எனப்படும் இந்தக் குறுங்கோளானது 4.5 மில்லியன் கி.மீ. வரை நெருக்கமாக வரும் என்பதன் காரணமாக நாசா இதனை அபாயம் விளைவிக்கும் ஒரு குறுங்கோள் என வரையறுத்துள்ளது.

தேசியச் செய்திகள்

காதி விற்பனை நிலையத்தின் (எம்போரியம்) உரிமம்

- ❖ காதி மற்றும் கிராமத் தொழில்துறை ஆணையமானது, அதனுடைய பழமையான காதி நிறுவனமான மும்பை காதி & கிராமத் தொழில்துறை சங்கத்தின் உரிமத்தினை ரத்து செய்துள்ளது.
- ❖ இந்தச் சங்கமானது 1954 ஆம் ஆண்டிலிருந்து மும்பையில் உள்ள பெருநகரக் காப்பீட்டு மையத்தில் பிரபலமான காதி விற்பனை நிலையத்தினை நடத்தி வந்தது.
- ❖ இந்த நிறுவனம் போலியான காதி தயாரிப்புப் பொருட்களை விற்கத் தொடங்கியதை அடுத்து KVIC இந்த நிறுவனத்தின் உரிமத்தினை ரத்து செய்துள்ளது.

சுவரஜ்பிலிட்டி

- ❖ ஹைதராபாத்தின் இந்திய தொழில்நுட்பக் கல்விக் கழகமானது "சுவரஜ்பிலிட்டி" என்ற தளத்தின் பீட்டா வடிவத்தினை வெளியிட்டுள்ளது.
- ❖ இது மாற்றுத்திறனாளிகள் தங்களுக்குத் தேவையான திறன்களைப் பெறவும் வேலை வாய்ப்பினைக் கண்டறியவும் வேண்டி அவர்களுக்கு உதவக் கூடிய வகையில், செயற்கை நுண்ணறிவின் மூலம் இயங்கும் வேலைவாய்ப்புத் தளமாகும்.
- ❖ இந்தக் கல்வி நிறுவனமானது யூத்4ஜாப்ஸ், விஷுவல் குவெஸ்ட் மற்றும் கோடக் மகிந்திரா வங்கி லிமிடெட் (Youth4Jobs, Visual Quest, and Kotak Mahindra Bank Ltd) ஆகியவற்றுடன் இணைந்து இந்தத் தளத்தினை உருவாக்கியுள்ளது.

ஜெய்ப்பூரில் கிரிக்கெட் மைதானம்

- ❖ இராஜஸ்தான் முதல்வர் அசோக் கெஹ்லாட் மற்றும் இந்திய கிரிக்கெட் கட்டுப்பாட்டு

வாரியத் தலைவர் செளரவ் கங்குலி ஆகியோர் இணைந்து ஜெய்ப்பூரில் உலகின் 3வது மிகப்பெரிய கிரிக்கெட் மைதானத்தினை நிறுவுவதற்கான அடிக்கல்லை நாட்டினர்.

- ❖ இந்த மைதானமானது இந்தியாவின் 2வது பெரிய கிரிக்கெட் மைதானமாகவும், உலகின் 3வது மிகப்பெரிய மைதானமாகவும் திகழும்.
- ❖ இந்தப் புதிய மைதானமானது ஜெய்ப்பூர் - டெல்லி நெடுஞ்சாலையின் அருகே இராஜஸ்தான் கிரிக்கெட் அகாடமியினால் கட்டமைக்கப்படும்.
- ❖ தற்போது, அகமதாபாத்திலுள்ள நரேந்திர மோடி மைதானமானது (முன்னதாக மோதேரா மைதானம்) உலகின் மிகப்பெரிய மைதானமாக திகழ்கிறது.
- ❖ உலகின் 2வது மிகப்பெரிய கிரிக்கெட் மைதானம், ஆஸ்திரேலியாவின் மெல்போர்ன் கிரிக்கெட் மைதானமாகும்.



ஸ்புட்னிக் லைட்

- ❖ இந்திய தலைமை மருந்துக் கட்டுப்பாட்டு அமைப்பானது சமீபத்தில் ஸ்புட்னிக் லைட் என்ற ஒரு கோவிட்-19 தடுப்பு மருந்தின் ஒரு அவசர காலப் பயன்பாட்டிற்கு ஒப்புதல் வழங்கியது.
- ❖ மத்திய மருந்து வாரியத்தின் நிபுணர் குழுவானது இதனைப் பரிந்துரை செய்தது.
- ❖ இத்துடன் இந்திய நாட்டில் கிடைக்கப் பெறும் பட்டியலில் 9வது கோவிட்-19 தடுப்பு மருந்தாக ஸ்புட்னிக் இணைந்துள்ளது.
- ❖ இது ஒரு பூஸ்டர் தடுப்பு மருந்தாகும்.



சரிஸ்கா புலிகள் காப்பகம்

- ❖ 2020 ஆம் ஆண்டு ஜூன் மாதத்தில் சரிஸ்கா புலிகள் காப்பகத்தில் வாழ்விட மேலாண்மைத் திட்டமானது அறிமுகப் படுத்தப்பட்டது.

- ❖ இத்திட்டமானது இப்பகுதியில் புலிகளின் எண்ணிக்கையினை உயர்த்தியுள்ளது.
- ❖ இந்தக் காப்பகத்திலுள்ள புலிகளின் எண்ணிக்கை 25 ஆக உயர்த்துள்ளது.
- ❖ சரிஸ்கா புலிகள் காப்பகமானது இராஜஸ்தானின் ஆல்வார் மாவட்டத்தில் அமைந்து உள்ளது.
- ❖ இது 1978 ஆம் ஆண்டில் புலிகள் காப்பகமாக அறிவிக்கப்பட்டது.



பவர்தான் – 2022



- ❖ ஆற்றல்துறை அமைச்சர் R.K. சிங் 2022 ஆம் ஆண்டிற்கான பவர்தான் (Powerthon) என்ற ஒரு போட்டியைத் தொடங்கி வைத்தார்.
- ❖ இது ஆற்றல் வழங்கீட்டிலுள்ள சிக்கலான பிரச்சினைகளைத் தீர்ப்பதற்காக தொழில் நுட்பம் சார்ந்த தீர்வுகளைக் கண்டறிவதற்கான ஒரு ஹெக்கத்தான் போட்டியாகும்.
- ❖ மேலும் இது ஆற்றல் வழங்கீட்டின் தரத்தினையும் நம்பகத் தன்மையையும் உறுதி

செய்வதற்கானதாகும்.

சர்வதேசச் செய்திகள்

ஆப்பிரிக்க ஒன்றிய உச்சி மாநாடு

- ❖ 35வது ஆப்பிரிக்க ஒன்றிய உச்சி மாநாடானது எத்தியோப்பியாவிலுள்ள அடிஸ் அபாபா எனுமிடத்தில் நடைபெற்றது.
- ❖ இதில் பாதுகாப்பு மற்றும் பெருந்தொற்று ஆகியவற்றிற்கு முக்கியத்துவம் அளிக்கப் பட்டது.
- ❖ இதில் பங்கேற்ற நாடுகள், பல ஆப்பிரிக்க நாடுகளுக்கு கோவிட் -19 தடுப்பு மருந்துகள் கிடைக்கப் பெறாமல் இருப்பது பற்றி விவாதித்தன.
- ❖ மேலும், 11% ஆப்பிரிக்கர்கள் மட்டுமே முழு தவணை தடுப்பு மருந்தினையும் பெற்று உள்ளனர் என்றும் இந்த மாநாடு அறிவித்தது.

என்டியூரன்ஸ் 22 கடல் ஆய்வுப் பயணம்

- ❖ என்டியூரன்ஸ் 22 கடல் ஆய்வுப் பயணமானது சமீபத்தில் கேப் டவுன் என்ற ஒரு தென் ஆப்பிரிக்க நகரிலிருந்து திட்டமிட்ட காலத்தில் புறப்பட்டது.
- ❖ இது அண்டார்டிகாவிலுள்ள வெடெல் கடலை நோக்கிப் பயணிக்கிறது.
- ❖ இது ஃபால்க்லேண்ட்ஸ் என்ற கடல்சார் பாரம்பரிய அறக்கட்டளையினால் தொடங்கப் பட்டது.
- ❖ இது புகழ்பெற்ற ஒரு துருவ ஆய்வாளரான சர் எர்னெஸ்ட் சாக்லெட்னின் தொலைந்து போன கப்பலான என்டியூரன்ஸ் கப்பலின் சேதமடைந்த பாகங்களைக் கண்டறிந்து, ஆய்வு செய்து படம் பிடிப்பதை நோக்கமாகக் கொண்டுள்ளது.



பஞ்சிராய் புயல்

- ❖ குறைந்தபட்சம் 6 பேர்களின் உயிர்களைப் பலியாக்கிய பஞ்சிராய் என்ற புயலானது மடகாஸ்கரின் கடற்கரையில் கரையைக் கடந்தது.
- ❖ இது தீவிரமான ஒரு வெப்பமண்டலப் புயலாகும்.


- ❖ இந்தத் தீவு நாட்டினை தாக்கிய 2வது பெரிய புயல் இதுவாகும்.
- ❖ 2022 ஆம் ஆண்டு ஜனவரி மாதத்தில் உருவான அனா என்ற புயல் பலத்த சேதத்தை ஏற்படுத்தியது.



அறிவியல் மற்றும் தொழில்நுட்பச் செய்திகள்

மாபெரும் மேகெல்லன் தொலைநோக்கி

- ❖ மாபெரும் மேகெல்லன் தொலைநோக்கியானது கட்டமைக்கப்பட்டு வருகிறது.
- ❖ இது ஹபிள் என்ற ஸ்பேஸ் தொலைநோக்கியை விட 10 மடங்கு அதிக பகுதிறனைக் கொண்டிருக்கும்.
- ❖ மேகெல்லன் தொலைநோக்கியானது ஒரு மாபெரும் தொலைநோக்கி ஆகும்.
- ❖ இது சிலி நாட்டிலுள்ள லாஸ் காம்பனாஸ் ஆய்வகத்தில் அமைக்கப்பட உள்ளது.
- ❖ அமெரிக்காவின் தலைமையில் இது கட்டமைக்கப்படுகிறது.
- ❖ பிரேசில், ஆஸ்திரேலியா மற்றும் தென்கொரியா ஆகிய நாடுகள் இத்திட்டத்தின் பங்கு தார நாடுகளாகும்.
- ❖ சிலி இத்திட்டத்தின் ஏற்பு நாடாகும்.



மாநிலச் செய்திகள்

புதிய சிலந்தி மற்றும் மரவட்டை இனங்கள் – கேரளா

- ❖ இரிஞ்சல்குடம் என்னுமிடத்திலுள்ள கிறித்துவர் கல்லூரியின் விலங்கியல் துறையின் ஆராய்ச்சியாளர்கள், தெஹ்னிப்பாலத்திலுள்ள கோழிக்கோடு பல்கலைக்கழக

வளாகத்திலிருந்து ஒரு புதிய மரவட்டை இனத்தினையும் வயநாடு வனவிலங்குச் சரணாலயத்தில் ஒரு புதிய சிலந்தி இனத்தினையும் கண்டறிந்துள்ளனர்.

- ❖ மேற்குத் தொடர்ச்சி மலைகளிலுள்ள வனவிலங்குச் சரணாலயத்தின் தோல்பெட்டி வனப் பிரிவின் ஈர இலையுதிர் காடுகளில் இருந்து கண்டறியப்பட்ட புதிய சிலந்தி இனத்தின் பெயர் கார்ஹோட்டஸ் தோல்பெட்டியென்சிஸ் (*Carrhotus tholpettyensis*) என்பதாகும்.
- ❖ ஆராய்ச்சியாளர்கள் கோழிக்கோடு பல்கலைக்கழகத்தின் வளாகத்தில் ஒரு புதிய மர வட்டை இனத்தினையும் கண்டறிந்துள்ளனர்.
- ❖ இந்தப் புதிய இனத்திற்கு டெலார்த்ரம் அனோமலான்ஸ் (*Delarthrum anomalans*) எனப் பெயரிடப் பட்டுள்ளது.
- ❖ இது பாராடோக்சோமட்டிடே என்ற குடும்பத்தைச் சேர்ந்தது.

பிரபலமானவர்கள், விருதுகள், மற்றும் நிகழ்வுகள்

சந்து பட்லா ஜங்கா ரெட்டி



- ❖ பாரதிய ஜனதா கட்சியின் மூத்த தலைவர் சந்துபட்லா ஜங்கா ரெட்டி, சமீபத்தில் ஹைதராபாத்தில் காலமானார்.
- ❖ ஆந்திரப் பிரதேசத்தின் ஒரு முன்னாள் சட்டமன்ற உறுப்பினரான இவர் வாரங்கல்லை சேர்ந்தவர் ஆவார்.
- ❖ 1984 ஆம் ஆண்டில் 8வது மக்களவையின் பாராளுமன்ற உறுப்பினராக இருந்த காலக் கட்டத்தில் இவர் பிரபலமாக அறியப்படுகிறார்.
- ❖ மேலும் இந்தக் காலகட்டமானது, இந்திரா காந்தி படுகொலை செய்யப்பட்டதைத் தொடர்ந்து மக்களவையில் பா.ஜ.க வின் உள்நுழைவிற்கும் வழி வகுத்தது.
- ❖ 1984 ஆம் ஆண்டில் மக்களவையின் தேர்தலில் 543 இடங்களில் மக்களவைக்கு

தேர்ந்தெடுக்கப் பட்ட இரண்டு பா.ஜ.க உறுப்பினர்களுள் ரெட்டியும் ஒருவர் ஆவார்.

- ❖ மற்றொருவர் A.K. படேல் ஆவார்.

விளையாட்டுச் செய்திகள்

இந்திய அணியின் 1000வது ODI போட்டி

- ❖ 2022 ஆம் ஆண்டு பிப்ரவரி 06 அன்று இந்திய அணி தனது 1000வது ODI போட்டியில் பங்கேற்றது.
- ❖ மேற்கிந்திய அணிக்கு எதிராக இப்போட்டி நடைபெற்றது.
- ❖ இந்திய அணியானது ரோகித் சர்மாவின் தலைமையின் கீழ் பங்கேற்றது.
- ❖ இந்திய அணி இப்போட்டியில் வெற்றி பெற்றது.
- ❖ உலகிலேயே 1000 ODI போட்டிகளை நிறைவு செய்த முதல் அணி இந்தியக் கிரிக்கெட் அணியாகும்.



2028 ஒலிம்பிக் போட்டிகளில் புதிய விளையாட்டுப் போட்டிகள்



- ❖ அமெரிக்காவின் லாஸ் ஏஞ்செல்ஸ் நகரில் நடைபெற உள்ள 2028 ஆம் ஆண்டு கோடைக் கால ஒலிம்பிக் போட்டிகளில் அலை சறுக்கு, பலகை சறுக்கு மற்றும் மலை ஏறுதல் ஆகிய போட்டிகளைச் சேர்ப்பதற்கான முன்மொழிதலுக்கு சர்வதேச ஒலிம்பிக் குழு ஒப்புதல் அளித்துள்ளது.

- ❖ 2028 ஆம் ஆண்டு கோடைக் கால ஒலிம்பிக் போட்டிகளானது XXXIV ஒலிம்பியாய்டு (அ) லாஸ் ஏஞ்செல்ஸ் 2028 என்று அதிகாரப் பூர்வமாக அழைக்கப்படுகிறது.
- ❖ 2024 ஆம் ஆண்டு கோடைக் கால ஒலிம்பிக் போட்டிகளானது பிரான்சின் பாரீஸ் நகரில் நடைபெற உள்ளது.
- ❖ இத்துடன் 3 கோடைக் கால ஒலிம்பிக் போட்டிகளை நடத்திய 2வது நகராக பாரீஸ் மாற உள்ளது.
- ❖ அலை சறுக்கு, பலகை சறுக்கு மற்றும் மலை ஏறுதல் ஆகியவை 2021 ஆம் ஆண்டு டோக்கியோ ஒலிம்பிக் போட்டிகளில் அறிமுகப் படுத்தப்பட்டன.

முக்கிய தினங்கள்

சர்வதேச பெண் பிறப்புறுப்பு சிதைப்பு எதிர்ப்பு தினம் - பிப்ரவரி 06

- ❖ இத்தினமானது, பெண் பிறப்புறுப்பு சிதைப்பு முறையை ஒழிப்பதற்காக வேண்டி ஐ.நா. அமைப்பினால் அனுசரிக்கப்படுகிறது.
- ❖ இத்தினமானது முதலில் 2003 ஆம் ஆண்டில் அறிமுகப்படுத்தப்பட்டது.
- ❖ இந்த ஆண்டிற்கான இத்தினத்தின் கருத்துரு, "பெண்பிறப்புறுப்பு சிதைப்பு முறையை ஒழிப்பதற்கான முதலீட்டினை அதிகரித்தல்" என்பதாகும்.

